



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ខ្លឹមសារ	
ចំណុច	លេខ: ៣៩២៧
	ថ្ងៃទី: ១៥ ខែ ០៩ ឆ្នាំ ២០២១
	បញ្ចុះ:

ក្រសួងកសិកម្ម រុក្ខាប្រមាញ់ និងនេសាទ

អង្គភាពគ្រប់គ្រងគម្រោង ខ.ជ.ក

លេខ: ២២៩ ខ.ជ.ក

គម្រោងវិនិយោគផលិតកម្មដោយភាគរ:បរិស្ថាន

Climate-Friendly Agribusiness Value Chains Sector Project (CFAVC)
ADB Loan No. 3661-CAM (COL), 8346-CAM (EF) and Grant No. 0579 (EF)

ថ្ងៃចេញផ្សាយ: ១៥ ខែ កញ្ញា ឆ្នាំ ២០២១ ស័ក ព.ស. ២៥៦៥
រាជធានីភ្នំពេញ ថ្ងៃទី ១២ ខែ កើត ឆ្នាំ ២០២១

សូមគោរពជូន

ឯកឧត្តមរដ្ឋមន្ត្រី ក្រសួងកសិកម្ម រុក្ខាប្រមាញ់ និងនេសាទ

កម្មវត្ថុ : របាយការណ៍វឌ្ឍនភាពប្រចាំខែកក្កដា ស្តីពីការអនុវត្តគម្រោងវិនិយោគផលិតកម្មដោយភាគរ:បរិស្ថាន
ជូនដំណឹង : របាយការណ៍ប្រចាំខែកក្កដា ឆ្នាំ២០២១ នៃការអនុវត្តគម្រោង។

សេចក្តីដូចមានចែងក្នុងកម្មវត្ថុ និងជូនដំណឹងខាងលើ ខ្ញុំបាទសូមគោរពជម្រាបជូន **ឯកឧត្តមរដ្ឋមន្ត្រី** មេត្តាជ្រាបថា គិតចាប់ពីថ្ងៃទី១៦ ខែមិថុនា ដល់ថ្ងៃទី១៥ ខែកក្កដា ឆ្នាំ២០២១ គម្រោងវិនិយោគផលិតកម្មដោយភាគរ:បរិស្ថាន បានអនុវត្តសកម្មភាពដោយសម្រេចបានលទ្ធផលដូចខាងក្រោម៖

I. សកម្មភាព និងលទ្ធផលនៃការអនុវត្តគម្រោង

គិតមកត្រឹមថ្ងៃទី១៥ ខែកក្កដា ឆ្នាំ២០២១ វឌ្ឍនភាពការងារអនុវត្តគម្រោងសម្រេចបានលទ្ធផលប្រមាណ ៣១,៣១% នៃទំហំការងារគម្រោងទាំងមូល និងសម្រេចបានលទ្ធផល ១៧,៩៣% ធៀបនឹង AWPB ២០២១ ដោយបានអនុវត្តសកម្មភាពសំខាន់ៗដែលគម្រោងសម្រេចបានលទ្ធផលមានជូនដំណឹងខាងក្រោម៖

ក. ការងារបេឡាបេតាសម្ព័ន្ធ

- ការសាងសង់ធារាសាស្ត្រត្រពាំងរុន កំពុងដំណើរការសម្រេចបានលទ្ធផលបានប្រមាណ ៩៥%
- បានរៀបចំ របាយការណ៍វាយតម្លៃការដេញថ្លៃ (BER) សម្រាប់អនុគម្រោងប្រព័ន្ធធារាសាស្ត្រ CW14.1 ខេត្តកំពង់ចាម (CFAVC-MOWRAM-KPC-CW14.1) និងពិនិត្យឡើងវិញលើការរៀបចំឯកសារប្លង់វិស្វកម្មលម្អិត និងការប៉ាន់ស្មានតម្លៃ ព្រមទាំងរបាយការណ៍សិក្សាលទ្ធភាពគម្រោង
- បន្តកំណត់អត្តសញ្ញាណអនុគម្រោងផ្លូវក្តាប់សម្រាប់ឆ្នាំ២០២១ ដែលគ្របដណ្តប់លើអនុគម្រោងផ្លូវចំនួន ២០ ខ្សែ មានប្រវែង ១០០,៧៧ គីឡូម៉ែត្រ ក្នុងខេត្តគោលដៅគម្រោងទាំងបួន។ ចំពោះអនុគម្រោងផ្លូវក្តាប់វឌ្ឍនភាពការសិក្សាលទ្ធភាពគម្រោងសម្រេចបានលទ្ធផលបានប្រមាណ ៦០% វឌ្ឍនភាពការសិក្សាប្លង់សម្រេចបានលទ្ធផលបានប្រមាណ ៣០% ខណៈដែលការរៀបចំឯកសារប្លង់វិស្វកម្មលម្អិត និងការប៉ាន់ស្មានតម្លៃ (DED) និងឯកសារដេញថ្លៃមិនទាន់ត្រូវបានចាប់ផ្តើមនៅឡើយ
- អនុគម្រោងផ្លូវក្តាប់ចំនួន ១២ខ្សែ មានប្រវែង ១០២,៥០ គីឡូម៉ែត្រ នៅក្នុងខេត្តគោលដៅចំនួនបួន ដែលបានគ្រោងទុកនៅឆ្នាំ២០២២ ត្រូវបានកំណត់ និងជ្រើសរើស ទោះយ៉ាងណាការសិក្សាលទ្ធភាពគម្រោង ការសិក្សាប្លង់ ការរៀបចំឯកសារប្លង់វិស្វកម្មលម្អិតនិងការប៉ាន់ស្មានតម្លៃ(DED)និងឯកសារដេញថ្លៃមិនទាន់បានចាប់ផ្តើមនៅឡើយ
- ការរៀបចំរបាយការណ៍ស្តីពីការការពារបរិស្ថាន ប្រវែងផ្លូវ ២០,០៧ គីឡូម៉ែត្រ នៅខេត្តកំពត ADB បានផ្តល់ភាពមិនជំទាស់ (NOL) សម្រាប់របាយការណ៍ ការវាយតម្លៃបរិស្ថានបឋម (IEE) / ផែនការគ្រប់គ្រងបរិស្ថាន (EMP)

នៅថ្ងៃទី៩ ខែកក្កដា ឆ្នាំ២០២១

- បានធ្វើសំណើសុំគាំទ្រមន្ទីរពិសោធន៍មានឧបករណ៍ពិសោធន៍និងសារធាតុគីមីសម្រាប់វិភាគជីគីមីជីវសាស្ត្រ និងការបណ្តុះរុក្ខជាតិដោយជាលិកាបានរៀបចំហើយបានដាក់ជូននាយកភ្នាក់ងារអនុវត្តគម្រោង(IA)/(GDA) ដើម្បីពិនិត្យ ផ្តល់យោបល់ និងឯកភាព
- សំណើសុំគាំទ្រការជួសជុលហេដ្ឋារចនាសម្ព័ន្ធបន្ទប់មន្ទីរពិសោធន៍ត្រូវបានដាក់ជូនអង្គភាពគ្រប់គ្រងគម្រោង ដើម្បីពិនិត្យ ផ្តល់យោបល់ និងឯកភាព
- នៅថ្ងៃទី១ ខែកក្កដា ឆ្នាំ២០២១ លិខិតជូនទៅធនាគារអភិវឌ្ឍន៍អាស៊ីដើម្បីស្នើសុំការយល់ព្រម ក្នុងការផ្តល់ការ អនុញ្ញាតសាងសង់ឃ្លាំងចំនួន ២០ឃ្លាំង ជូនសហគមន៍កសិកម្ម ទៅក្រុមហ៊ុនហូតឈឿន (Hout Chhoeun Con Co., Ltd.) ដែលជាអ្នកផ្តល់សេវាកម្មសាងសង់។

ខ. ការងារកសិកម្មឆ្នាំ២០២១ដែលបានលើកកម្ពស់ការងារកសិកម្ម

- បានបើកវគ្គបណ្តុះបណ្តាលចំនួន ៤វគ្គ ស្តីពីការត្រួតពិនិត្យគុណភាពសម្រាប់បច្ចេកទេសសំណង់ និងវិធីសាស្ត្រ ផ្សព្វផ្សាយឡធីជីវឧស្ម័ន រួមទាំងកាកសំណល់ឡធីជីវឧស្ម័ន (Bio-Slurry) ដល់មន្ត្រីអង្គភាពអនុវត្តគម្រោងថ្នាក់ ខេត្ត (PPIUs) និងអ្នកផ្សព្វផ្សាយឡធីជីវឧស្ម័នថ្នាក់ឃុំ នៅខេត្តត្បូងឃ្មុំ និងខេត្តកំពង់ចាម ដែលមានអ្នកចូល រួមសរុប ៦៤នាក់ (ស្រី ១១នាក់) បានចូលរួមវគ្គបណ្តុះបណ្តាល
- តាមដានជាមួយកសិករគម្រោង ចំនួន ២០នាក់ (តាមរយៈទូរស័ព្ទក្នុងកំឡុងពេលរីករាលដាលនៃជំងឺកូវីដ១៩) ស្តីពី ការអនុវត្តកសិដ្ឋានគម្រោង វឌ្ឍនភាពពិសោធន៍ផលិត និងប្រើប្រាស់ជីកំប៉ុស្ត នៅក្នុងខេត្តគោលដៅគម្រោង
- កសិករសំខាន់ៗចំនួន ៩០នាក់ ត្រូវបានជ្រើសរើស ធ្វើបង្ហាញផលិតកម្មពូជស្រូវ និងសម្ភារៈកសិកម្ម ហើយពូជ ដំឡូងមីក៏ត្រូវបានជ្រើសរើស និងចែកចាយដល់កសិករសំខាន់ៗ ដើម្បីធ្វើបង្ហាញផលិតកម្មពូជដំឡូងមី នៅក្នុង ខេត្តកំពង់ចាម និងខេត្តត្បូងឃ្មុំ
- ផ្ទៃដីស្រែសរុបចំនួន ៥៨៩,៧៦ ហិកតា ត្រូវបានកំណត់អត្តសញ្ញាណសម្រាប់ធ្វើបង្ហាញការរៀបចំដីដោយ ឡាស៊ែរ នឹងត្រូវបានផ្តល់អត្ថប្រយោជន៍ដល់អ្នកទទួលបានផលចំនួន ៧៥៥ នាក់ ក្នុងនោះ ២៤៤ នាក់ជាស្ត្រី។

គ. ការងារធ្វើឱ្យប្រសើរឡើងនូវបរិយាកាសកសិកម្ម

- បានរៀបចំលក្ខណៈការងារ (ToR) សម្រាប់ជ្រើសរើសទីប្រឹក្សាដើម្បីសិក្សាគោលនយោបាយកសិកម្ម
- បានពិភាក្សាជាមួយនាយកដ្ឋានផែនការ និងស្ថិតិ (DPS) ពីលទ្ធភាព ភាពជាដៃគូដូចជាផលិតផល (PPP) ក្នុងការ បង្កើតគោលនយោបាយកសិកម្ម រួមទាំងយុទ្ធសាស្ត្រអភិវឌ្ឍន៍ខ្សែច្រវ៉ាក់តម្លៃ សម្រាប់ដំណាំដាក់លាក់ដូចជា ស្រូវ ស្វាយ និងពោត។

II. ការងារហិរញ្ញវត្ថុ

- ការចំណាយលើគម្រោងក្នុងអំឡុង ខែកក្កដា ឆ្នាំ២០២១ (គិតចាប់ពីថ្ងៃទី១៦ ខែមិថុនា ដល់ថ្ងៃទី១៥ ខែកក្កដា ឆ្នាំ២០២១) សរុបចំនួន ៤៥១ ៣៦៩ ដុល្លារអាមេរិក ហើយការចំណាយថវិកាសរុបនៃផែនការថវិកាប្រចាំឆ្នាំ ២០២១ (AWPB21) គិតមកត្រឹមថ្ងៃទី១៥ ខែកក្កដា ឆ្នាំ២០២១ មានចំនួន ១ ៨៥៧ ៣៥១ ដុល្លារ។

III. បញ្ហាប្រឈមនៃការអនុវត្តគម្រោង

- មិនគ្រប់គ្រាន់ដើម្បីធ្វើផែនការការងារដោះស្រាយផលប៉ះពាល់ (LARP) / របាយការណ៍វាយតម្លៃផលប៉ះពាល់ (DDR) ឱ្យទាន់ពេលវេលាសម្រាប់ការងារការពារសុវត្ថិភាពសង្គមមុនពេលចុះហត្ថលេខាលើកិច្ចសន្យាការងារសំ

ណាងស៊ីវិល ដែលនាំឱ្យមានការពន្យារពេលការងារសាងសង់។ គួរតែត្រូវការអ្នកជំនាញផ្នែកការការពារសុវត្ថិភាព សង្គមបន្ថែមក្នុងក្រុម CS1

- សមត្ថភាពរៀបចំឯកសារប្លង់វិស្វកម្មលម្អិត និងការប៉ាន់ស្មានតម្លៃ (DED) មិនគ្រប់គ្រាន់សម្រាប់ CS5 នាំឱ្យមាន ការរៀបចំក្រុមឡើងវិញ (ក្រុមមួយនៅ MoWRAM ហើយក្រុមមួយទៀតនៅ MRD) ដែលបណ្តាលឱ្យមានការយឺត យ៉ាវក្នុងការរៀបចំសិក្សាលទ្ធភាពគម្រោង (FS) និង DED អនុប្រព័ន្ធធារាសាស្ត្រ និងអនុគម្រោងផ្លូវតភ្ជាប់ ដោយ ចំណាយពេលវេលាដើម្បីអនុម័ត CS5 VO10 ដែលនាំឱ្យមានការពន្យារពេល FS and DED នៃអនុគម្រោងទាំងនេះ
- កង្វះទិន្នន័យបឋមស្តីពីយេនឌ័រ ភាពក្រីក្រ និងការអភិវឌ្ឍសហគមន៍ ដែលតម្រូវឱ្យមានការធ្វើការសិក្សាអង្កេត សេដ្ឋកិច្ចសង្គមដែលពាក់ព័ន្ធនឹងអនុគម្រោងនៅក្នុងតំបន់គោលដៅ
- ការជ្រើសរើសក្រុមផ្តល់សេវាកម្ម CS3 ក្រុមសេវាប្រឹក្សាយោបល់ការអភិវឌ្ឍន៍ពូជដែលធន់នឹងអាកាសធាតុដោយ អង្គការអ៊ីរី (IRRI) និង CS4 ក្រុមហ៊ុនផ្តល់សេវាប្រឹក្សាយោបល់បច្ចេកវិទ្យាព័ត៌មាន ICT Firm ស្ថិតនៅមានភាព យឺតយ៉ាវ។

អាស្រ័យហេតុដូចបានគោរពជម្រាបជូនខាងលើ សូម **ឯកឧត្តមរដ្ឋមន្ត្រី** មេត្តាជ្រាបជារបាយការណ៍ និង អនុសាសន៍ណែនាំដ៏ខ្ពង់ខ្ពស់ដោយក្តីអនុគ្រោះ។

សូម **ឯកឧត្តមរដ្ឋមន្ត្រី** មេត្តាទទួលនូវការគោរពដ៏ខ្ពង់ខ្ពស់អំពីខ្ញុំបាទ។ *Nb*

នាយកគម្រោង
ខ្សែច្រវាក់ផលិតកម្មដោយភាគរៈបរិស្ថាន



បណ្ឌិត សំ នោមសន្ធា

ចម្លងជូន៖

- ឯកឧត្តមប្រធានគណៈកម្មាធិការដឹកនាំគម្រោង CFAVC
- ឯកឧត្តមប្រធានអង្គភាពសម្របសម្រួលគម្រោងអភិវឌ្ឍន៍វិស័យ កសិកម្មរបស់ក្រសួងកសិកម្ម រុក្ខាប្រមាញ់ និងនេសាទ
 - ដើម្បីជូនជ្រាប.
- នាយកដ្ឋានផែនការ និងស្ថិតិ
 - ដើម្បីជ្រាប.
- ឯកសារ កាលប្បវត្តិ

បានជូនដល់ ឯកឧត្តមប្រធានគណៈកម្មាធិការដឹកនាំគម្រោង CFAVC
នូវការងារផ្តល់សេវាសម្របសម្រួលគម្រោងអភិវឌ្ឍន៍វិស័យ
កសិកម្មរបស់ក្រសួងកសិកម្ម រុក្ខាប្រមាញ់ និងនេសាទ
ច្បាប់

16 / 08 / 2021